



Dokument ta' sessjoni

A9-0295/2023

16.10.2023

RAPPORT

dwar il-proposta għal deċiżjoni tal-Kunsill li temenda d-Deċiżjoni (UE, Euratom) 2020/2053 dwar is-sistema tar-riżorsi proprji tal-Unjoni Ewropea (COM(2023)0331 – C9-0211/2023 – 2021/0430(CNS))

Kumitat għall-Baġits

Korapporteurs: José Manuel Fernandes u Valérie Hayer

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura leġislattiva ordinarja (l-ewwel qari)
- ***II Proċedura leġislattiva ordinarja (it-tieni qari)
- ***III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi ġuridika proposta mill-abbozz ta' att.)

Emendi għal abbozz ta' att

Emendi tal-Parlament f'żewġ kolonni

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

Emendi tal-Parlament li jiehdu l-forma ta' test konsolidat

Il-partijiet godda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bħala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW	5
NOTA SPJEGATTIVA	10
ITTRA TAL-KUMITAT GHALL-AFFARIJET KOSTITUZZJONALI	13
PROĊEDURA TAL-KUMITAT RESPONSABBLI	15
VOTAZZJONI FINALI B'SEJHA TAL-ISMIJIET FIL-KUMITAT RESPONSABBLI	16

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW

dwar il-proposta għal deċiżjoni tal-Kunsill li temenda d-Deċiżjoni (UE, Euratom) 2020/2053 dwar is-sistema tar-riżorsi proprji tal-Unjoni Ewropea (COM(2023)0331 – C9-0211/2023 – 2021/0430(CNS))

(Proċedura leġiżlattiva speċjali – konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2021)0570) u l-proposta emendata (COM(2023)0331),
 - wara li kkunsidra l-Artikolu 311, it-tielet paragrafu, tat-Trattat dwar il-Funzjonament tal-Unjoni Ewropea u l-Artikolu 106a tat-Trattat li jistabbilixxi l-Komunità Ewropea għall-Enerġija Atomika, skont liema artikoli ġie kkonsultat mill-Kunsill (C9-0211/2023),
 - wara li kkunsidra l-Ftehim Interistituzzjonali bejn il-Parlament Ewropew, il-Kunsill u l-Kummissjoni Ewropea tas-16 ta' Diċembru 2020 dwar dixxiplina baġitarja, dwar kooperazzjoni f' materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda ("FII tas-16 ta' Diċembru 2020")¹,
 - wara li kkunsidra r-riżoluzzjoni leġiżlattiva tiegħu tas-16 ta' Settembru 2020 dwar l-abbozz ta' deċiżjoni tal-Kunsill dwar is-sistema ta' riżorsi proprji tal-Unjoni Ewropea²,
 - wara li kkunsidra r-riżoluzzjoni leġiżlattiva tiegħu tat-23 ta' Novembru 2022 dwar il-proposta għal deċiżjoni tal-Kunsill li temenda d-Deċiżjoni (UE, Euratom) 2020/2053 dwar is-sistema tar-riżorsi proprji tal-Unjoni Ewropea (COM(2021)0570 – C9-0034/2022 – 2021/0430(CNS))³,
 - wara li kkunsidra r-riżoluzzjoni tiegħu tal-10 ta' Mejju 2023 dwar ir-riżorsi proprji: bidu ġdid għall-finanzi tal-UE, bidu ġdid għall-Ewropa⁴,
 - wara li kkunsidra l-Artikolu 82 tar-Regoli ta' Proċedura tiegħu,
 - wara li kkunsidra l-ittra tal-Kumitat għall-Affarijiet Kostituzzjonali,
 - wara li kkunsidra r-rapport tal-Kumitat għall-Baġits (A9-0295/2023),
1. Japprova l-proposta tal-Kummissjoni kif emendata;
 2. Jistieden lill-Kummissjoni timmodifika l-proposta tagħha konsegwentement, skont l-

¹ ĠU L 433I, 22.12.2020, p. 28.

² Testi adottati, P9_TA(2020)0220.

³ Testi adottati, P9_TA(2022)0404.

⁴ Testi adottati, P9_TA(2023)0195.

Artikolu 293(2) tat-Trattat dwar il-Funzjonament tal-Unjoni Ewropea u l-Artikolu 106a tat-Trattat li jstabilixxi l-Komunità Ewropea tal-Energija Atomika;

3. Jistieden lill-Kunsill jinfurmah jekk ikollu l-ħsieb li jitbiegħed mit-test approvat mill-Parlament;
4. Jitlob lill-Kunsill jerga' jikkonsultah jekk ikollu l-ħsieb li jemenda l-proposta tal-Kummissjoni b' mod sustanzjali;
5. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill, lill-Kummissjoni kif ukoll lill-parlamenti nazzjonali.

Emenda 1

Proposta ghal deċiżjoni li temenda Premessa 1a (ġdida)

Test propost mill-Kummissjoni

Emenda

(1a) F'konformità mal-Ftehim Interistituzzjonali tas-16 ta' Diċembru 2020, din id-Deċiżjoni emendata tikkostitwixxi pass importanti iehor, għall-implimentazzjoni ta' pjan direzzjonali għall-introduzzjoni ta' riżorsi proprji godda. Dan se jiżgura li d-dhul minn basket ta' sorsi godda ta' introjtu se jsir disponibbli u se jkun biżżejjed għall-hlas tal-imghax u tal-kapital tad-djun ta' Next Generation EU u li l-implikazzjonijiet finanzjarji distributtivi tal-basket ikunu aċċettabbli għall-Istati Membri kollha.

Emenda 2

Proposta ghal deċiżjoni li temenda Premessa 2a (ġdida)

Test propost mill-Kummissjoni

Emenda

(2a) Bir-rikavati mir-riżorsi proprji l-godda introdotti b'din id-deċiżjoni emendata, il-baġit tal-Unjoni jista' jiġi ffinanzjat b'mod affidabbli fuq bażi fit-tul, u jakkomoda l-kostijiet tal-hlas lura tal-Istrument tal-Unjoni Ewropea għall-Irkupru u l-prijoritajiet il-godda tal-Unjoni filwaqt li jevita t-tnaqqis ta' programmi u politiki eżistenti tal-Unjoni.

Emenda 3

Proposta għal deċiżjoni li temenda Premessa 2b (ġdida)

Test propost mill-Kummissjoni

Emenda

(2b) L-implimentazzjoni tal-Pjan Direzzjonali fil-Ftehim Interistituzzjonali jenhtieg li tiġi kkompletata b'riforami futuri li jissostitwixxu s-soluzzjoni tranżizzjonali tal-kontribuzzjoni nazżjonali bbażata fuq l-istatistika dwar il-profitti korporattivi f'riżorsa proprja aktar ġenwina u bbażata fuq it-taxxa hekk kif id-direttivi mehtieġa jew l-oqfsa ta' armonizzazzjoni madwar l-Unjoni dwar it-tassazzjoni korporattiva jkunu fis-sehh.

Ġustifikazzjoni

Dawn il-premessi addizzjonali jfakkru l-ghan u l-ispirtu tal-Pjan Direzzjonali fil-FII u jikkonfermaw li l-basket ipprezentat jikkostitwixxi progress sinifikanti lejn l-oġettivi tal-pjan direzzjonali. Qed tingibed l-attenzjoni għall-passi pendenti.

Emenda 4

Proposta għal deċiżjoni li temenda Premessa 10a (ġdida)

Test propost mill-Kummissjoni

Emenda

(10a) Fl-isfond ta' inflazzjoni gholja, it-tnaqqis temporanju ta' somma f'daqqa għad-Danimarka, il-Ġermanja, in-Netherlands, l-Awstrija u l-Iżvezja, li minnu jibbenefikaw għall-perjodu 2020-2027, ždied b'mod mhux mistenni u sproporzjonat. Sabiex jiġu evitati aktar distorsjonijiet distributtivi, dawn is-somom f'daqqa jenhtieġ li jiġu aġġustati kull sena skont l-istess raġunament u regola bħal-limiti massimi tal-Qafas Finanzjarju Pluriennali, jiġifieri abbaži ta' deflatur fiss ta' 2 % fis-sena.

Emenda 5

Proposta għal deċiżjoni li temenda
Artikolu 1 – paragrafu 1 – punt 1ea (ġdid)
Deċiżjoni (UE, Euratom) 2020/2053
Artikolu 2 – paragrafu 4

Test fis-sehħ

4. Għall-perjodu 2021-2027, l-Istati Membri li ġejjin għandhom jibbenefikaw minn tnaqqis gross fil-kontribuzzjonijiet tagħhom ibbażati fuq id-DNG skont il-punt (d) tal-paragrafu 1 ta' EUR 565 miljun għall-Awstrija, EUR 377 miljun għad-Danimarka, EUR 3 671 miljun għall-Ġermanja, EUR 1 921 miljun għan-Netherlands u EUR 1 069 miljun għall-Iżvezja. ***Dawn*** l-ammonti għandhom jitkejlu skont il-prezzijiet tal-2020 u jiġu aġġustati għall-prezzijiet attwali ***bl-applikazzjoni tad-deflatur l-aktar reċenti tal-prodott domestiku gross għall-Unjoni, espress f'euro, kif previst mill-Kummissjoni, li jkun disponibbli meta jitfassal l-abbozz ta' baġit.*** Dan it-tnaqqis gross għandu jiġi ffinanzjat mill-Istati Membri kollha.

Ġustifikazzjoni

Il-PE tradizzjonalment kien kontra l-korrezzjonijiet ta' somma f'daqqa fil-kontribuzzjonijiet ibbażati fuq id-DNG. Filwaqt li din il-pożizzjoni ma nbidlitx, l-aġġustament annwali tat-tnaqqis tas-somma f'daqqa bl-applikazzjoni tad-deflatur tal-PDG f'kuntest ta' inflazzjoni għolja b'mod eċċezzjonali u mhux mistenni rriżulta f'rifużjonijiet għoljin b'mod mhux ġustifikat għall-Istati Membri kkonċernati. Tali skontijiet mhux mistennija u d-distorsjonijiet distributtivi li jinvolvu, jistgħu jiġu evitati billi l-aġġustament annwali tal-ammonti jiġi allinjat mad-deflatur awtomatiku ta' 2 % li jintuża wkoll għal-limiti massimi tal-QFP skont l-Artikolu 4(b) tar-Regolament QFP.

Emenda

(ea) ***il-paragrafu 4 huwa sostitwit b'dan li ġejj:***

“4. Għall-perjodu 2021-2027, l-Istati Membri li ġejjin għandhom jibbenefikaw minn tnaqqis gross fil-kontribuzzjonijiet tagħhom ibbażati fuq id-DNG skont il-punt (d) tal-paragrafu 1 ta' EUR 565 miljun għall-Awstrija, EUR 377 miljun għad-Danimarka, EUR 3 671 miljun għall-Ġermanja, EUR 1 921 miljun għan-Netherlands u EUR 1 069 miljun għall-Iżvezja. ***Dawk*** l-ammonti għandhom jitkejlu skont il-prezzijiet tal-2020 u jiġu aġġustati għall-prezzijiet attwali ***abbażi ta' deflatur fiss ta' 2 % fis-sena.*** Dan it-tnaqqis gross għandu jiġi ffinanzjat mill-Istati Membri kollha.”

NOTA SPJEGATTIVA

Il-pożizzjoni tal-PE u l-iskop tar-riforma tar-riżorsi proprji

Il-pożizzjoni fit-tul u stabbilita sew tal-PE b'appoġġ għal basket ta' riżorsi proprji varjat u reżiljenti għet riflessa fl-opinjoni konsultattivi tiegħu dwar il-proposti tal-Kummissjoni għad-Deciżjoni dwar ir-Riżorsi Proprji tal-2020 u l-2021 u recentement reġa' affermaha fir-Rapport fuq Inizjattiva Proprja dwar ir-riżorsi proprji: *bidu gdid għall-finanzi tal-UE, bidu gdid għall-Ewropa*.

Ir-rapport fuq inizjattiva proprja jidentifika firxa ta' sorsi ta' dhul godda potenzjali li huma marbuta mal-prijoritajiet ta' politika tal-UE – li jinkludu wkoll dawk li issa huma inkluzi fil-proposta tal-Kummissjoni – u jtenni l-htieġa urgenti li jiġi mobilizzat introjtu gdid sabiex jithallsu lura d-djun imġarrba fl-ambitu ta' Next Generation EU. Ir-rapport ta' bidu wkoll għal ideat speċifiċi għal kontribuzzjonijiet ibbażati fuq l-istatistika li jistgħu jservu bħala indikatur u soluzzjoni tranżitorja biex jiġu ssimplifikati l-proċeduri twal ta' teħid ta' deciżjonijiet għal-leġislazzjoni settorjali sottostanti.

Il-basket aġġornat: ETS, CBAM u kontribuzzjoni bbażata fuq il-profitti tal-kumpaniji

Fl-20 ta' Ġunju 2023, il-Kummissjoni pprezentat proposta għall-emendar u l-aġġornament tal-inizjattiva ta' Diċembru 2021. Din tallinja r-riżorsi proprji bbażati fuq l-ETS u s-CBAM mal-eżitu tan-negozjati leġislattivi “Lesti għall-mira ta' 55 %” u tibdel ir-rata ta' ġbir tar-riżorsa proprja bbażata fuq l-ETS minn 25 % għal 30 %.

Fil-kuntest tan-negozjati “Lesti għall-mira ta' 55 %”, ir-rapporteurs tal-Kumitat BUDG għenu biex tinzamm pożizzjoni konsistenti sabiex l-inizjattiva dwar ir-Riżorsi Proprji u l-leġislazzjoni dwar il-klima jibqgħu kompletament kompatibbli u koerenti. Id-direttiva dwar l-ETS bil-kamp ta' applikazzjoni usa' tagħha u r-regolament CBAM li se jsolvu d-“dilemma tar-rilokazzjoni tal-emissjonijiet tal-karbonju” (flimkien mal-Fond Soċjali għall-Klima) huma rivoluzzjonarji u punt ta' riferiment internazzjonali fid-dawl tal-politika moderna u ekwa tal-ipprezzar tal-karbonju.

Barra minn hekk, il-Kummissjoni tippromovi riżorsa proprja għida bbażata fuq il-profitti korporattivi (CPOR). Din il-kontribuzzjoni nazzjonali tiġi kkalkulata abbażi tad-data statistika dwar is-surplus operattiv gross fis-setturi finanzjarji u mhux finanzjarji disponibbli fil-kuntest tas-Sistema Ewropea tal-Kontijiet Nazzjonali (ESA). Din id-data (għad li hija imperfetta bħall-aggregati statistiċi kollha, inkluż id-DNG) hija robusta u armonizzata biżżejjed biex isservi bħala indikatur għall-profitti korporattivi u bħala bażi vijabbli għad-determinazzjoni ta' kontribuzzjoni nazzjonali. Se tiġi applikata rata ta' ġbir ta' 0,5 %. Skont il-Kummissjoni, din il-kontribuzzjoni tista' eventwalment tiġi sostitwita b'riżorsi proprji bbażati fuq it-taxxa b' mod aktar ġenwin ladarba jkun fis-seħh qafas xieraq għat-tassazzjoni tal-intraprizi (BEFIT).

Skont l-istimi tad-dhul generali ta' dan il-basket aġġornat, ladarba jinqabad ritmu tajjeb, huwa mistennija introjtu ta' madwar EUR 36 biljun (prezzijiet tal-2018) jew madwar 45 biljun fi prezzijiet kurrenti fis-sena. Dan ikun fil-biċċa l-kbira biżżejjed biex jiġu ffinanzjati mill-gdid il-kostijiet ta' Next Generation EU, minkejja li parti sinifikanti tkun destinata għall-Fond Soċjali għall-Klima. Madankollu, dan il-pakkett ma għandux jitqies bħala t-tmiem tar-riforma

globali fit-tul tas-sistema tar-rizorsi proprji li jenhtieg li tipprovdi lill-Unjoni b'aktar mezzi biex tikseb il-politiki ambizzjuzi tagħha u aktar awtonomija finanzjarja.

L-approċċ tar-Rapporteurs f'konformità mal-ispirtu u l-ittra tal-Pjan Direzzjonali

Il-korapporteurs jilqgħu l-fatt li l-proposta tal-Kummissjoni tinkorpora diversi prijoritajiet u talbiet tal-PE u jqisu li t-test legiżlattiv huwa konformi mal-oġġettivi u r-raġunament tal-pjan direzzjonali tal-FII. Għalhekk, nixtiequ nsegwu approċċ sempliċi u kunsenswali għall-opinjoni konsultattiva tal-PE billi

- napprovaw il-proposta tal-Kummissjoni,
- inressqu biss ftit emendi mmirati hafna u
- nitolbu lill-Kunsill jipprogrressa b'mod rapidu lejn l-adozzjoni tad-deċiżjoni emendata.

Il-kuntest politiku huwa diffiċli, bħal dejjem, iżda l-elementi legiżlattivi u ċ-ċifri baġitarji kollha issa huma disponibbli biex isir progress rapidu fil-Kunsill. Barra minn hekk, il-presidenza Spanjola u dik Belġjana huma perċepiti bħala “tieqa ta' opportunità” minn hafna atturi. Il-proċedura ta' ratifika se tiegħu wkoll xi żmien qabel ma d-deċiżjoni tkun tista' tidhol fis-seħħ. Ir-rapport tal-Kumitat BUDG għandu għalhekk jiġi pproċessat mingħajr dewmien u jittiehed vot dwaru fil-plenarja f'Novembru. Ir-rapporteurs jieħdu nota sew tal-opinjoni u l-opinjoni fil-forma ta' ittri mill-Kumitati AFCO, ECON/FISC u ENVI għar-rapporti attwali u preċedenti dwar ir-rizorsi proprji.

Il-korapporteurs ifakkru li r-rizoluzzjoni legiżlattiva tal-PE tat-23 ta' Novembru 2022 għadha pertinenti u valida, inkluża, b'mod partikolari, l-emenda li timmodifika r-rata ta' ġbir għar-rizorsa proprja bbażata fuq is-CBAM.

Għadd iżgħir hafna ta' emendi: korrezzjonijiet ta' somma f'daqqa li għandhom jiġu razzjonalizzati

F'nofs perjodu finanzjarju, il-korapporteurs mhux qed jixhtu dubju fuq l-ekwilibriju ġenerali tal-Pakkett dwar ir-Rizorsi Proprji tal-QFP, iżda minkejja dan ifakkru fl-oppożizzjoni tagħhom għat-tnaqqis fil-kontribuzzjonijiet ibbażati fuq id-DNG. Madankollu, giet identifikata kwistjoni waħda li għandha u tista' tiġi rettifikata permezz ta' din il-proċedura: ir-regoli għall-aġġustament tal-korrezzjonijiet ta' somma f'daqqa għal hamsa mill-Istati Membri “kontributori netti”. *Nota Bene*, dawn is-somom f'daqqa ma ġewx introdotti biex itaffu l-inugwaljanzi min-naħa tad-dhul. Minflok, huma maħsuba biex jimmoderaw il-bilanċ nett kumplessiv bejn il-pagamenti u r-riflussi tan-nefqa mill-perspettiva ta' Stat Membru.

L-aġġustament annwali tat-tnaqqis tas-somma f'daqqa bl-applikazzjoni tad-deflatur tal-PDG f'kuntest ta' inflazzjoni għolja b'mod eċċezzjonali u mhux mistenni rrizulta f'rifużjonijiet għoljin b'mod mhux ġustifikat għall-Istati Membri kkonċernati. Tali skontijiet mhux mistennija u d-distorsjonijiet distributtivi li jinvolvu, jistgħu jiġu evitati billi l-aġġustament annwali tal-ammonti jiġi allinjat mad-deflatur awtomatiku ta' 2 % li jintuza wkoll għal-limiti massimi tal-QFP skont l-Artikolu 4, il-paragrafu b, tar-Regolament QFP.

Ir-rapporteurs jiddeploraw il-prattika rikorrenti fil-Kunsill li jiġu introdotti r-“ribassi” sabiex tinkiseb approvazzjoni unanima. Kemm il-pagamenti ta' somma f'daqqa biex jiġu rettifikati l-bilanċi netti ġenerali ta' ċerti Stati Membri kif ukoll il-mekkanizmi speċifiċi ta' korrezzjoni u ta' limitar fi hdan il-biċċa l-kbira tar-rizorsi proprji individwali jcajpru r-raġunament

ekonomiku tar-rizorsi proprji, jimminaw l-ispirtu ta' solidarjeta fl-UE kollha u jsaħħu l-perċezzjoni li l-baġit tal-UE huwa "logħba b'somma zero" ta' tranzazzjonijiet finanzjarji. Ninsabu konvinti bis-siħ li dħul ibbażat fuq basket varjat, dinamiku u robust ta' sorsi differenti m'għandu għalfejn jinkludi l-ebda ribass jew skont.

20.9.2023

ITTRA TAL-KUMITAT GĦALL-AFFARIJET KOSTITUZZJONALI

Is-Sur Johan Van Oortveldt
President
Kumitat għall-Baġits
BRUSSELL

Suġġett: Opinjoni dwar il-proposta emendata għal deċiżjoni tal-Kunsill li temenda d-
Deċiżjoni (UE, Euratom) 2020/2053 dwar is-sistema tar-riżorsi proprji tal-Unjoni
Ewropea (2021/0430(CNS))

Sur Van Oortveldt,

Skont il-proċedura inkwistjoni, il-Kumitat għall-Affarijiet Kostituzzjonali ngħata l-istruzzjoni li jipprezenta opinjoni lill-kumitat tiegħek. Fil-laqgħa tiegħu tat-18 ta' Lulju 2023, iddeċieda li jibgħat din l-opinjoni fil-forma ta' ittra.

Il-Kumitat għall-Affarijiet Kostituzzjonali eżamina l-kwistjoni waqt il-laqgħa tiegħu tal-20 ta' Settembru 2023 u adotta l-opinjoni matul din l-istess laqgħa¹.

Dejjem tiegħek,

Salvatore De Meo

¹ Dawn li ġejjin kienu prezenti għall-votazzjoni finali: Vladimír Bilčík, Ana Collado Jiménez, Salvatore De Meo, Paulo Rangel, Sara Skytvedal, Loránt Vincze, Rainer Wieland, Mercedes Bresso, Włodzimierz Cimoszewicz, Pascal Durand, Victor Negrescu, Domènec Ruiz Devesa, Pedro Silva Pereira, Charles Goerens, Sandro Gozi, Alin Mituța, Max Orville, François Alfonsi, Gwendoline Delbos-Corfield, Daniel Freund, Zdzisław Krasnodębski, Jacek Saryusz-Wolski, Jaak Madison, Helmut Scholz

SUĠĠERIMENTI

Il-Kumitat għall-Affarijiet Kostituzzjonali:

1. Jilqa' l-proposta tal-Kummissjoni li temenda l-proposta tagħha ta' Diċembru 2021 li introduċiet tliet kategoriji godda ta' riżorsi proprji, ibbażati, rispettivament, fuq l-Iskema għall-Iskambju ta' Kwoti tal-Emissjonijiet (ETS), il-mekkaniżmu ta' aġġustament tal-karbonju fil-fruntieri (CBAM) u l-Ewwel Pilastru tal-konvenzjoni tal-Organizzazzjoni għall-Kooperazzjoni u l-Iżvilupp Ekonomiċi (OECD) dwar it-tassazzjoni korporattiva internazzjonali;
2. Jilqa' l-aġġustamenti għar-riżorsi proprji proposti bbażati fuq l-ETS u s-CBAM bħala riżultat tal-leġislazzjoni adottata f'dawk l-oqsma u jilqa' l-proposta għal riżorsa proprja statistika bbażata fuq il-profitti tal-kumpaniji, abbażi tal-istatistika tal-kontijiet nazzjonali mhejjija taht is-sistema Ewropea tal-kontijiet (ESA);
3. Jinnota li l-introduzzjoni ta' riżorsi ġenwini proprji tinsab lura skont l-iskeda stabbilita fil-pjan direzzjonali legalment vinkolanti tal-Anness II tal-Ftehim Interistituzzjonali tas-16 ta' Diċembru 2020²; itenni l-htieġa li nipproċedu malajr; ihegġeġ lill-Kunsill, għalhekk, japprova r-riżorsi ġenwini proprji godda mingħajr aktar dewmien; jissottolinja li dawn ir-riżorsi godda għandhom jippermettu wkoll lill-Unjoni tħallas lura d-dejn u l-interessi komuni taht in-Next Generation EU u tiżgura finanzjament sostenibbli tal-baġit tal-Unjoni fit-tul, sabiex twettaq il-politiki u l-programmi ewlenin tal-Unjoni kif ukoll tirrispondi għall-isfidi emergenti;
4. Itenni li riforma aktar komprensiva tas-sistema tar-riżorsi proprji hija indispensabbli, kif deskritt, fost l-oħrajn, fir-riżoluzzjoni tiegħu tal-10 ta' Mejju 2023 dwar ir-riżorsi proprji: bidu ġdid għall-finanzi tal-UE, bidu ġdid għall-Ewropa³;
5. Ifakkar li l-Konferenza dwar il-Futur tal-Ewropa tenniet is-sejha tal-Parlament biex il-baġit tal-Unjoni jissahha permezz ta' riżorsi proprji godda u pproponiet tmiem għall-prinċipju dwar l-unanimità għal kwistjonijiet fiskali⁴ li l-Parlament Ewropew għandu jiddeċiedi dwar il-baġit tal-Unjoni bħalma huwa d-dritt tal-parlamenti fil-livell nazzjonali⁵;
6. Jishaq li dawn il-proposti għandhom jiġu esplorati minn Konvenzjoni dwar ir-revizjoni tat-trattati, kif mitlub mill-Parlament Ewropew fir-riżoluzzjoni tiegħu tad-9 ta' Ġunju 2022, inkluża l-possibiltà li tiġi applikata l-proċedura leġislattiva ordinarja għall-adozzjoni ta' riżorsi proprji godda bl-għan li tiżdied il-kapaċità tal-Unjoni li tagixxi u ssahha l-iskrutinju demokratiku mill-Parlament Ewropew; jitlob għalhekk li jiġi emendat it-Trattat dwar il-Funzjonament tal-Unjoni Ewropea;

² [OJ L 433 I, 22.12.2020, p. 28.](#)

³ Testi adottati, [P9_TA\(2023\)0195](#)

⁴ Il-Konferenza dwar il-Futur tal-Ewropa, proposta 16.

⁵ Il-Konferenza dwar il-Futur tal-Ewropa, proposta 38.

PROĊEDURA TAL-KUMITAT RESPONSABBLI

Titolu	Proposta għal deċiżjoni tal-Kunsill li temenda d-Deċiżjoni (UE, Euratom) 2020/2053 dwar is-sistema tar-rizorsi proprji tal-Unjoni Ewropea		
Referenzi	COM(2023)0331 – C9-0211/2023 – COM(2021)0570 – C9-0034/2022 – 2021/0430(CNS)		
Data meta ġie kkonsultat il-PE	3.2.2022		
Kumitat responsabbli Data tat-thabbir fis-seduta plenarja	BUDG 11.9.2023		
Kumitati mitluba jaghtu opinjoni Data tat-thabbir fis-seduta plenarja	ECON 11.9.2023	ENVI 11.9.2023	AFCO 11.9.2023
Opinjoni(jiet) mhux moghtija Data tad-deċiżjoni	ECON 19.7.2023	ENVI 17.7.2023	
Rapporteurs Data tal-hatra	José Manuel Fernandes 28.6.2023	Valérie Hayer 28.6.2023	
Eżami fil-kumitat	20.9.2023		
Data tal-adozzjoni	9.10.2023		
Riżultat tal-votazzjoni finali	+: –: 0:	15 5 0	
Membri preżenti għall-votazzjoni finali	Rasmus Andresen, David Cormand, Andor Deli, Pascal Durand, Alexandra Geese, Vlad Gheorghe, Hervé Juvin, Joachim Kuhs, Janusz Lewandowski, Siegfried Mureşan, Lefteris Nikolaou-Alavanos, Bogdan Rzońca, Nils Torvalds, Nils Ušakovs, Angelika Winzig		
Sostituti (skont l-Artikolu 209(7)) preżenti għall-votazzjoni finali	Attila Ara-Kovács, Sunčana Glavak, Hannes Heide, Jarosław Kalinowski, Sabine Verheyen		
Data tat-tressiq	16.10.2023		

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

15	+
PPE	Sunčana Glavak, Jarosław Kalinowski, Janusz Lewandowski, Siegfried Mureşan, Sabine Verheyen, Angelika Winzig
Renew	Vlad Gheorghe, Nils Torvalds
S&D	Attila Ara-Kovács, Pascal Durand, Hannes Heide, Nils Ušakovs
Verts/ALE	Rasmus Andresen, David Cormand, Alexandra Geese

5	-
ECR	Bogdan Rzońca
ID	Joachim Kuhs
NI	Andor Deli, Hervé Juvin, Lefteris Nikolaou-Alavanos

0	0

Tifsira tas-simboli użati:

+ : favur

- : kontra

0 : astensjoni